

विश्व परिवर्तनको लागि सबैको एकै वृत्ति हुनु आवश्यक

आज बापदादा चारैतर्फका बच्चाहरूको चैतन्य चित्रहरूद्वारा वा हरेकको चेहराद्वारा विशेष दुई कुरा चेक गरिरहनुभएको छ । हरेक बच्चा सेन्स (ज्ञान) र इसेन्स (योग)मा कहाँसम्म सम्पन्न भएका छन् अर्थात् ज्ञान सम्पन्न र सर्व शक्ति सम्पन्न कहाँसम्म बनेका छन् ? जसलाई रूप-बसन्त भनिन्छ । रूप-बसन्त अर्थात् सेन्स र इसेन्सफुल ।

आज बापदादा रूहानी ड्रिल गराइरहनुभएको थियो । एक सेकेण्डमा सँगठित रूपमा एकै वृत्तिद्वारा, भाइब्रेशन्सद्वारा वायुमण्डललाई परिवर्तन गर्न सक्छौ । नम्बरवार हरेक (इन्डिभिजुवल) आ-आफ्नो पुरुषार्थ अनुसार, महारथी आफ्नो भाइब्रेशन्सद्वारा वायुमण्डलको परिवर्तन गरिरहन्छन् । तर विश्व परिवर्तनमा सम्पूर्ण कार्यको समाप्तिमा सँगठित रूपमा एकै वृत्ति र भाइब्रेशन्स चाहिन्छ । अलिकति महान् आत्माहरूको वा तीव्र पुरुषार्थी महारथी बच्चाहरूको वृत्ति वा भाइब्रेशन्सद्वारा कहीं-कहीं सफलता पनि भइरहन्छ तर अब अन्त्यमा सर्व ब्राह्मण आत्माहरूको एकै वृत्तिको औला चाहिन्छ । एकै संकल्पको औला चाहिन्छ तब नै बेहदको विश्व परिवर्तन हुनेछ । वर्तमान समय विशेष अभ्यास यही कुराको चाहिन्छ । जस्तै, कुनै पनि सुगन्धित वस्तुले सेकेण्डमा आफ्नो बास्ना फैलाइदिन्छ । जस्तै, गुलाफको सुगन्ध हाल्लासाथ सेकेण्डमा सम्पूर्ण वायुमण्डलमा गुलाफको सुगन्ध फैलिन्छ । सबैले अनुभव गर्छन्- गुलाफको सुगन्ध धेरै राम्रो आइरहेको छ । सबैको नचाहँदा पनि ध्यान जान्छ- यो बास्ना कहाँबाट आइरहेको छ । यस्तै भिन्न-भिन्न शक्तिहरूको इसेन्स, शान्तिको, आनन्दको, प्रेमको, तिमी सँगठित रूपमा सेकेण्डमा फैलाऊ । जुन इसेन्सको आकर्षण चारैतर्फका आत्माहरूलाई आओस् र अनुभव गरून्- कहाँबाट यो शान्तिको इसेन्स वा शान्तिको भाइब्रेशन आइरहेको छ । जस्तो अशान्तलाई यदि शान्ति मिलेमा वा प्यासीलाई पानी मिलेमा तिनको आँखा खुल्दछ, बेहोसबाट होसमा आउन पुग्दछ । यस्तै यो शान्ति वा आनन्दको इसेन्सको भाइब्रेशनले अन्धाको बच्चा अन्धाको तेस्रो आँखा खुल्न जान्छ । अज्ञानको वेहोसबाट यस होसमा आऊन्- यी को हुन्, कसको बच्चा हुन्, यी कुनचाहिँ परम पूज्य आत्माहरू हुन् ! यस्तो रूहानी ड्रिल गर्न सक्छौ ?

जब द्वापरको रजोगुणी ऋषि-मुनि पनि आफ्नो तत्त्व योगको शक्तिबाट आफ्नो वरिपरि शान्तिको भाइब्रेशन फैलाउन सक्थे, यो पनि तिम्रो रचना हुन् । तिमी सबै मास्टर रचयिता हो । ती हदको जंगललाई शान्त गर्दथे, तिमी राजयोगी के बेहदको जंगलमा शान्ति, शक्ति वा आनन्दको भाइब्रेशन फैलाउन सक्दैनौ ? अब यो अभ्यासको दृढ संकल्प, निरन्तरको संकल्प गर । हरेक महिना अन्तर्राष्ट्रिय योगको अभ्यास त शुरू गरेका छौ तर अब यो नै अभ्यास धेरै बढाऊ । जस्तो बसन्त रूपको विहंग मार्गको सेवा मेला, सम्मेलन वा योग शिविर गर्दछौ । एकै समय सँगठित रूपमा अनेकौँलाई सन्देश दिन्छौ वा पत्रिकाहरूद्वारा, टी. भी. वा रेडियोद्वारा एकै समयमा अनेकौँलाई सन्देश दिन्छौ । यस्तै रूप अर्थात् याद बलद्वारा, श्रेष्ठ संकल्पको बलद्वारा यस्तो विहंग मार्गको सेवा गर । यसको पनि नयाँ-नयाँ आविष्कार निकाल । जब रूप-बसन्त दुवैको सेवाको सन्तुलन हुनेछ तब नै अन्तिम समाप्ति हुनेछ । यसको लागि सँगठित रूपको पुरुषार्थ कुनचाहिँ हो ? जान्दछौ ? त्यही पुरुषार्थको वर्णन र चित्र अहिलेसम्म भक्तिमा चलिरहेको छ । कुनचाहिँ ? पुरुषार्थको चित्र वा गायन के छ ? समाप्तिको चित्र के देखाइएको छ ? स्थापनाको वर्णनको चित्र पनि त्यही हो र समाप्तिको चित्र पनि त्यही हो । ब्रह्माले ब्राह्मणहरूको साथ के गरे ? यज्ञ रचे त्यतिबेला स्थापनाको चित्र पनि यज्ञ रह्यो । र, समाप्तिमा पनि यज्ञमा सर्व ब्राह्मणहरूको सँगठित रूपमा ‘स्वाहा’ को दृढ संकल्पको आहुती परोस् तब यज्ञ समाप्त हुनु छ अर्थात् विश्व-परिवर्तनको कार्य समाप्त हुनु छ । त्यसैले पुरुषार्थ कुनचाहिँ रह्यो ? एउटै शब्दको पुरुषार्थ रह्यो कुनचाहिँ ? ‘स्वाहा’ जब स्वाहा हुन जान्छ तब हाय-हायको सट्टामा आहा ! हुन जान्छ । परिवर्तन भयो नि । शब्द भन्नमा नै मज्जा आउँछ । अब आफूलाई सोध- सबै कुरामा स्वाहा गरेका छौ ? स्वाहा गर्न आउँछ ?

जब सँगठित रूपमा पुरानो संस्कार, स्वभाव वा पुरानो चलनको तिल वा जौलाई स्वाहा गर्नेछौ तब यज्ञको समाप्ति हुनेछ । तिल र जौ यज्ञमा हाल्छन् नि । जब यज्ञको समाप्ति हुन्छ तब सबै एकसाथ स्वाहा गरिदिन्छन्, तब नै यज्ञ सफल हुन्छ । यदि एक पनि आहुती पर्दैन भने राम्रो मान्दैनन् । त्यसैले पुरुषार्थ के भयो ? सँगठित रूपमा स्वाहा गर । अहिले के गर्दछौ ? यदि कसैले भन्छन् भने पनि समाप्त गर, स्वाहा गर त के गर्छन् ? स्वाहा गर्नुको बदलामा संवाद चल्छ । छलफल हुन थाल्छ । ती संवाद धेरै राम्रो हुन्छ । त्यसको विषय ‘किन’ र ‘कसरी’ हुन्छ । यस्तो संवाद वा कुराकानी धेरै चल्छन् । बापदादाको पासमा वतनमा रेडियोमा ती कुरा धेरै आउँछन् । कहिले कुन स्टेशनबाट, कहिले

२०७१ चैत्र २२ आइतबार ०५-०४-२०१५ प्रातः मुरली “अव्यक्त बापदादा” रिवाइज २१.११.७९ मधुबन

कुन स्टेशनबाट । त्यस बेलाको चित्र र एक्शनस कस्तो लाग्छ होला ? जस्तो तिम्रो दुनियाँमा टी. भी. मा मिक्की माऊसको खेल आउँछ, यस्ताको कहिले आँखा ठूलो हुन जान्छ, कहिले मुख ठूलो हुन पुग्छ, कहिले धेरै तीव्र गतिमा उत्रिदो कलाको सिँढी टप-टप गरेर उत्रिदै आउँछन्, कहिले मायाको तुफानमा उड्दछन्, सन्तुलन राख्न सक्दैनन् । भर्खरै हाँस्छन्, भर्खरै रुन्छन् । यस्तै बापदादा पनि कैयौं खेल देख्नुहुन्छ । जसरी सुन्ने समयमा हाँसो लाग्छ त्यस्तै गर्ने समयमा स्वयम् माथि पनि हाँसो लाग्यो भने समाप्त हुनेछ । त्यसैले सुनाएँ स्वाहा गर्दैनन् ।

यदि कसैको केही पुरानो संस्कार रहन पनि पुगेको छ, तिनले स्वयम् स्वाहा गर्न सक्दैनन् भने संगठित रूपमा सहयोगी बन । कसरी ? यदि गर्नेले गरिरहेको छ वा बोलिरहेको छ भने सुन्ने, देखेले नहेरून्, नसुनून्, तब उसको गर्ने पनि समाप्त हुनेछ । कुनै गीत गाउनेले गाइरहेको छ, नृत्य गर्नेले नृत्य गरिरहेका छन्, तर हेर्ने, सुन्ने कोही छैनन् भने स्वतः नै समाप्त हुनेछ । यस्तो सहयोग देऊ । यसलाई भनिन्छ ‘स्वाहा’ । जब यस्तो सहयोगी बन्दछौ तब नै संगठित रूपमा विश्व परिवर्तन गर्न सक्छौ । सेन्सको साथ इसेन्स पनि चाहिन्छ । तर जब सम्पर्कमा आउँछौ, कार्य व्यवहारमा आउँछौ, कर्म बन्धनी प्रवृत्ति वा शुद्ध प्रवृत्तिमा आउँछौ भने सेन्सको मात्रा धेरै हुन्छ इसेन्सको कम । सेन्स अर्थात् ज्ञानको प्वाइन्ट अर्थात् समझ । इसेन्स अर्थात् सर्व शक्ति स्वरूप, स्मृति र समर्थ स्वरूप । केवल सेन्स हुनाको कारण ज्ञानलाई विवादमा ल्याइदिन्छौ । यो त हुन्छ नै, यो त हुनै पर्छ । इसेन्सबाट शक्तिहरूको आधारमा ज्ञानको विस्तारलाई प्राक्टिकलमा जीवनको सारमा ल्याउँछौ । यसैले विस्तार वा विवाद समाप्त हुन जान्छ । थोरै समयमा स्वाहा गरेर आहाम ! र आहा मेरो बाबा ! यसैमा डुब्नेछौ । त्यसैले सेन्स र इसेन्स दुवैको सन्तुलन राख्यौ भने हरेक सेकेण्ड स्वाहा हुँदै रहनेछौ । संकल्प पनि सेवाप्रति ‘स्वाहा’ बोली पनि विश्व कल्याणप्रति ‘स्वाहा’ हर कर्म पनि विश्व परिवर्तन प्रति ‘स्वाहा’ । तब आफ्नोपन अर्थात् पुरानोपन स्वाहा हुनेछ । बाँकी रहनेछ— बाबा र सेवा । त्यसैले बुझ्यौ, के पुरुषार्थ गर्नु छ ? आफ्नो देहको स्मृति सहित स्वाहा, तब एक सेकेण्डमा भाइब्रेशनद्वारा वायुमण्डललाई परिवर्तन गर्न सक्छौ । बुझ्यौ ? यस्तो सदा समर्थ, सदा सबैलाई परिवर्तन गर्नमा सहयोगी, सेन्स र इसेन्सको सन्तुलन राख्ने, विश्व परिवर्तनको एकै धुनमा रहने, बाबा र सेवा । अरू कुनै कुरा छैन यस्तो स्थितिमा चल्ने, यस्ता बाबा समान महान् आत्माहरूलाई बापदादाको यादप्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

हुबली पार्टीः—सदा बाबा र सेवामा मगन रहन्छौ ? जो सदा बाबा र सेवामा तत्पर रहन्छन्, उनको निशानी के होला ? सदा विघ्न विनाशक । कुनै पनि विघ्नले उनको लगनलाई मेटाउन सक्दैन । कुनै पनि तुफानले ती जागती ज्योतिलाई निभाउन सक्दैन । यस्तो जागती ज्योति हो ? अखण्ड ज्योति । भक्तिमा पनि तिम्रो चित्रहरूको अगाडि अखण्ड ज्योति जलाउँछन् । किन जलाउँछन् ? चैतन्य स्वरूपमा अखण्ड ज्योति स्वरूप रहेका छौ तब अखण्ड ज्योतिको यादगार रहन्छ । ज्योतिको अगाडि कुनै आवरण त आउँदैन, तुफानले हल्लाउने त गर्दैन ? आफ्नो पनि स्वरूप ज्योति, बाबाको पनि ज्योति र घर पनि ज्योति तत्त्व हो । केवल ज्योति शब्द याद राख्यौ भने पनि सारा ज्ञान आउँछ । यो नै एक ‘ज्योति’ शब्दको सौगात लिएर गयो भने सहजै विघ्न विनाशक हुनेछौ !

अच्छा— हुबली निवासीहरूले आफ्नो घर-घरलाई शिवालय बनाएका छौ ? पहिला शिवको पुजारी रहेका थियौ अहिले स्वयम् शिववंशी बन्यौ । अधिकारी बन्यौ नि । अब कुनै माग्ने चीज रहेको छैन, सर्व खजाना स्वतः प्राप्त भयो नि ! अब अधिकारी बनेर अनेकौंलाई अधिकारी बनाउनेवाला हो, माग्नेवाला होइनौ । के गरूँ, कसरी गरूँ, यी सबै पुकार समाप्त । अच्छा ।

माताहरूसँग अव्यक्त बापदादाको पर्सनल भेटघाट

सबै शक्तिहरूको हातमा बाबाको प्रत्यक्षताको झण्डा छ होइन ? शक्तिहरूलाई जसरी अरू शस्त्र दिएका छन्, अब शक्तिहरूले बाबालाई प्रत्यक्ष गर्ने झण्डा लहराउनु छ । हरेक शक्तिद्वारा बाबा प्रत्यक्ष होस् । तब जय-जयकार हुनेछ । शक्तिहरूद्वारा बाबाको प्रत्यक्षता भएको थियो तब सदा शिव-शक्ति एकसाथ देखाएका छन् । जो शिवको पूजा गर्छन् उसले शक्तिको अवश्य गर्नेछ । बाबा र शक्तिहरूको गहिरो सम्बन्ध छ यसैले पूजा साथ-साथ हुन्छ । शक्तिहरूले बाबाको प्रत्यक्षताको झण्डा लहराएका थिए तब त पूजा हुन्छ । झण्डा लहराउनु अर्थात् ठूलो आवाज होस् । प्रत्यक्षताको झण्डा लहराउनु अर्थात् सबैकहाँ आवाज सुनियोस् । बापदादालाई शक्ति सेनामाथि गौरव (नाज) छ । जसलाई कसैले अगाडि बढाएनन् ती यतिका अगाडि बढे जो सारा विश्वलाई परिवर्तन गरिदिए । जसलाई मानिसहरूले

२०७१ चैत्र २२ आइतबार ०५-०४-२०१५ प्रातः मुरली “अव्यक्त बापदादा” रिवाइज २१.११.७९ मधुबन

आशा मारेर छोडिदिए, बाबाले तिनलाई उम्मेदवार बनाइदिनुभयो । पहिला शक्ति पछाडि शिव । आफूलाई पनि पछाडि गरें । त्यसैले यस्तो शिव बाबालाई कहिल्यै भुल्नु छैन । सदा आफ्नो कम्बाइण्ड रूप नै देखे र कम्बाइण्ड रूपमा चल ।

माताहरूलाई देखेर धेरै खुशी हुन्छ । माताहरू गिर्छन् भने चरणसम्म, चढ्छन् भने एकदम शिरको ताज । धेरै गिरेका धेरै उच्च चढेमा खुशी हुन्छ नि । माताहरूलाई त हो नै एक खुशीको भुला । सदा त्यही भुलामा भुलिराख । माताहरूलाई बाबाद्वारा विशेष अगाडि जाने लिफ्ट मिलेको छ । अलिकति पुरुषार्थ आफ्नो र हजार गुणा मद्दत बाबाको । एक कदम तिम्रो र हजार कदम बाबाको । माताहरूलाई सदा विशेष खुशी हुनु पर्छ— केबाट के बन्यौ । निराशबाट सर्व आशावादी जीवन बन्यो, विगतको जीवनमा के थियौ, अहिले के बन्यौ । दुनियाँ भड्किरहेको छ र तिमी ठेगानामा पुग्यौ, त्यसैले खुशी हुनु पर्छ नि !

शक्तिहरू आफ्नो शक्ति रूपमा आए भने त सबैलाई प्रकम्पन फिलिरहन्छ । गृहस्थीमा रहँदै ट्रस्टी भएर रहन्छौ भने न्यारा रहन्छौ । आफ्नो र अन्यको जीवन सफल बनाउने निमित्त बन्नेछौ । सधैं यस नशामा रहने गर— हामी कल्प पहिलाका गोपी हौ । बाबा मिल्यो सबैथोक मिल्यो । कुनै अप्राप्त वस्तु छँदै छैन । बाबाको साथमा सधैं खुशीमा नाचिराख, दुःखको नाम-निशान पनि खत्तम ।

शक्तिहरूको मुख्य गुण हो निर्भय । मायासँग पनि डराउनेवाली होइन । यस्तो निर्भय छौ ? माया चाहे सिंहको रूपमा आओस् अर्थात् विकराल रूपमा आओस् तर शक्तिहरू त्यो सिंहमाथि पनि सवारी गर्नेवाली, यति निर्भय । जो निर्भय स्थितिमा रहन्छन् तिनको साक्षात्कार शक्ति रूपमा हुन्छ । सदा शस्त्रधारी । दुनियाँले तिमीलाई यही रूपमा नमस्कार गर्न आउनेछ ।

माताहरूले केवल बाबासँग सर्व सम्बन्ध निभाउँदै गरेमा पहिलो नम्बर लिन सक्छन् । माताहरू यदि नष्टोमोहामा पास भएमा धेरै अगाडि नम्बर लिन सक्छन् । माताहरूको लागि यही विषय आवश्यक छ । बापदादा माताहरूलाई अतिरिक्त लिफ्ट दिनुहुन्छ किनकि थाहा छ धेरै भड्किन्छन्, धेरै दुःख देखेका छन् । अहिले बाबा माताहरूको पाऊ दबाउनु हुन्छ अर्थात् सहयोग दिनुहुन्छ । बाबालाई धेरै दया आउँछ । सारा जीवन गुमाए, अब थोरै समयमा पास होऊ । अच्छा ।

कुमारीहरूसँग अव्यक्त बापदादाको भेटघाट

कुमारीहरू त हुन् नै बाबाको सेवाको हातहरू । सबै ब्रह्मा बाबाको भुजाहरू हौ नि ! सबै तयार छौ । टोकरीवाला हौ वा ताजवाला हौ ? या त टोकरी होला या होला ताज । दुवै साथ कसरी राख्ने ? सबै सहयोगी हौ नि ? जब भनू तब तयार । निर्देशन अनुसार चल्नेवाली हौ नि ? यदि तीव्र गतिमा चलन शुरू गर्नु भन्ने गन्तव्यमा पुग्नेछौ । कुमारीहरू त हुन् नै सदा सन्तुष्ट । कुमारीहरूलाई माया आउँछ ? जस्तो कुमारीहरूको अरु कुनै पुच्छर छैन भने मायाको पुच्छर कहाँबाट आयो । जसरी अरु सबैबाट निर्बन्धन त्यस्तै मायाबाट निर्बन्धन । कुमारीहरू अर्थात् निर्बन्धन, कुनै पनि पुच्छर छैन ।

कुमारीहरू हुन् नै सदा डबल लाइट, न कर्महरूको बन्धनको बोझ र न आत्मामाथि पहिलाको संस्कारको बोझ । सबै बोझहरूबाट हल्का । यस्तो हौ नि ? कुमारी अर्थात् स्वतन्त्र, सबै प्रकारले । मात्र सम्बन्धको रीतिले होइन, तनबाट मात्र होइन मनबाट पनि स्वतन्त्र । यस्तो हल्का छौ नि ? जति यादमा गति बढाउँदै जानेछौ उति हल्का रहनेछौ । याद नै साधन हो डबल लाइट बन्ने । त्यसैले सदा आफूलाई हल्का राख । कुनै पनि कुरा आएमा मतलब नराख (डोन्ट केयर) । जम्प लगायौ भने कुरा तल रहनेछ । हल्काले धेरै उँचा जम्प लगाउन सक्दछन् ।

वरदानः— व्यर्थलाई पनि शुभ भाव र श्रेष्ठ भावनाद्वारा परिवर्तन गर्ने सच्चा मरजीवा भव

बापदादाको श्रीमत छ— प्यारा बच्चाहरू ! व्यर्थ कुरा नसुन, नसुनाऊ र नसोच । सदा शुभ भावनाले सोच, शुभ बोली बोल । व्यर्थलाई पनि शुभ भावबाट सुन । शुभ चिन्तक बनेर बोलीको भावलाई परिवर्तन गरिदेऊ । सदा भाव र भावना श्रेष्ठ राख, स्वयम्लाई परिवर्तन गर नकि अन्यको परिवर्तन बारे सोच । स्वयम्को परिवर्तन नै अन्यको परिवर्तन हो, यसमा पहिला म— यस मरजीवा बन्नमा नै मज्जा छ । यसैलाई महाबली भनिन्छ । यसमा खुशीले मर— यो मर्नु नै जीउनु हो, यो नै सच्चा जीवन दान हो ।

स्लोगनः— संकल्पहरूको एकाग्रताले श्रेष्ठ परिवर्तनमा तीव्र गति ल्याउँछ ।